

## اسلام اور تجدید پسندی

مغربی تہذیب کے غلبے کے نتیجے میں جب اہل مغرب نے مسلمان ممالک پر قبضہ کر لیا اور دوسری جنگ عظیم کے بعد سے اس وقت تک جو صورت حال ہے کہ مغربی استعمار بظاہر مسلم ممالک سے نکل گیا ہے لیکن اپنا تہذیب، تعلیمی، سیاسی اور معاشری تسلط بہر حال اس نے مسلم دنیا پر قائم کر رکھا ہے، مغرب کے اس عمل کے نتیجے میں مسلم معاشرے سے جو رعمل انجرا، اسے ہم تین دائروں یا حلقوں میں تقسیم کر سکتے ہیں۔ ایک روایتی دینی حلقة جس نے اس ہمہ جہت تہذیب حملے کی بھرپور مزاحمت کی اور شکست کے بعد عائیت اس میں جانی کہ اپنے نظریات پر ختنی سے قائم رہے اور مغرب سے استفادہ کرے نہ مفاہمت۔ دوسرے وہ حلقة جو فکری مرعوبیت کا شکار ہو گیا اور اس نے مغربی تہذیب اور اس کے اصولوں کی ”بڑائی“ کے آگے سر تسلیم ختم کر دیا اور وہ اس چیز کا علم بردار بن گیا کہ اپنے نظام فکر و عمل کو بدل کر اسے اس نئی اور غالب تہذیب سے ہم آہنگ کر دے۔ اور تیسرا وہ معتدل مزاج حلقة جس نے مغرب کے اس فکری چیلنج کی اہمیت کو محسوس کیا اور اپنی اساس سے جڑے رہ کر اپنے نظام فکر و عمل کی کمزوریوں کو دور کرنے اور مغرب کی ان اچھی باتوں کو قبول کرنے میں حجاب محسوس نہ کیا جو اس کے اپنے فکری دائرے کے خانہ مباحثات میں قابل قبول ہو سکتی تھیں۔ مسلم معاشرے میں مغربی تہذیب کے غلبے کے خلاف ر عمل میں یہ تین فکری دائرے جن کا ہم نے ذکر کیا ہے، ان کی صورت حال کوئی ہوا بند کروں جسی نہیں تھی کہ مکمل طور پر الگ تھلک ہوتے بلکہ ہر دائیرے میں کچھ لوگ ایسے بھی تھے جو دوسرے دائیرے کے قریب تھے۔ تاہم سہولت بیان کی خاطر کہا جاسکتا ہے کہ بڑے فکری دائیرے میں تین تھے۔ اس وقت ان میں سے دوسرے فکری دائیرے پر کچھ گفتگو مقصود ہے، گواں ضمن میں دیگر فکری دائروں پر بھی کچھ تبصرہ ہو جائے گا۔

برصغیر میں اس نقطہ نظر کے علم بردار سر سید احمد خان تھا اور امیر علی، عبداللہ چکٹالوی، علامہ مشرقی، اسلم جیراج پوری، چانغ علی اور احمد دین امیرسی وغیرہ سے ہوتی ہوئی یہ روایت قیام پاکستان کے بعد غلام احمد پروین، غلام جیلانی

برق اور نیاز فتح پوری وغیرہ تک پہنچی۔ آج کل لاہور میں اس کے علم بردار جناب جاوید احمد غامدی اور ڈاکٹر جاوید اقبال ہیں۔ ڈاکٹر رشید جالندھری، قاضی جاوید، حنفی رائے، محمد مرزا اور پروفیسر فتح وغیرہ بھی اسی حلقوں میں شامل ہیں۔ غامدی صاحب کا تعلق فراہی مکتب فکر سے ہے۔ شروع میں لوگوں کا خیال تھا کہ مولانا حمید الدین فراہی اور مولانا امین احسن اصلاحی کا حدیث کے بارے میں روایہ مغضن ان کے تفردات میں سے ہے جس سے صرف نظر کرنا چاہیے کہ ہر بڑے عالم کے کچھ تفردات ہوتے ہیں جن کی حیثیت اس کی مجموعی فکر کے استثناءات کی سی ہوتی ہے (اگرچہ کچھ حساس لوگ ابتداء ہی میں کھلکھل گئے تھے اور انھوں نے مولانا حمید الدین فراہی کی تکفیر کی تھی)۔ مولانا اصلاحی صاحب نے اس لئے کمزید آگے بڑھایا، لیکن جناب غامدی صاحب کے اجتہادات نے تو اس حسن ظن کا خاتمه ہی کر دیا اور دوسرے مجبد دین کی طرح اب ان کا روایہ بھی بیکار گتا ہے کہ مغربی تہذیب کے فکری چوڑے کو اسلام پر فٹ کرنے کی کوشش کی جائے۔ خصوصاً حدیث و سنت کے بارے میں ان لوگوں کے موقف کے حوالے سے یہ ہن میں رکھنا چاہیے کہ تجدید کا پائے چوہیں جب بھی حرکت میں آتا ہے، خواہ وہ قدیم تجدیدی تحریکیں ہوں (جیسے خوارج اور معتزلہ) یا عصر حاضر کی تجدیدی تحریکیں ہوں، ان کا پہلا ناشانہ حدیث و سنت بنتی ہے۔ سبب اس کا یہ ہے کہ حدیث و سنت قرآنی فکر کو تفصیلی عملی ڈھانچہ مہیا کرتی ہے اور دین کو ”جدید تقاضوں“ کے مطابق ڈھانلنے میں رکاوٹ بنتی ہے، لہذا قرآن اور دین کی من چاہی تفسیر و تاویل اور اسے ”جدید فکار“ سے ہم آہنگ کرنے کے لیے ان اسکالرز کو ضرورت محسوس ہوتی ہے کہ درمیان میں سے حدیث و سنت کا کائنات کا نکال دیا جائے۔ قدیم تجدیدی تحریکوں سے جدید تجدیدی تحریکوں کا قاروروہ اس لیے بھی ملتا ہے کہ پہلی تحریکیں جس یونانی فکر سے مروعیت کا نتیجہ تھیں، وہ عقل پرستی اور الحاد پرمنی تھی اور جاہلیت جدیدہ یعنی مغربی تہذیب جس فکری اساس پرمنی ہے، وہ بھی عقل پرستی اور الحاد پرمنی ہے، بلکہ حقیقی صورت یہ ہے کہ موجودہ مغربی تہذیب اسی یونانی تہذیب کا سلسلہ اور اس کی نشأۃ نو ہے۔

تو بات ہو رہی تھی لاہور کے اہل تجدید کی۔ یہ لوگ اگرچہ پہلے سے موجود تھے اور کام کر رہے تھے اور اپنے افکار پھیلا رہے تھے، لیکن مغربی تہذیب کی حالیہ ”کامیابیوں“ (افغانستان اور عراق کی فتح) اور عالم اسلام اور مسلم معاشرے کے مختلف طبقات کو ترغیب و تربیب سے (مغربی مجاہدے کے مطابق چھڑی اور گاہر کی پالیسی سے) اپنے ڈھب پرلانے کا عمل جب سے امریکہ نے نئی آب و تاب اور نئے جوش و جذبے سے شروع کیا ہے، اور ہمارے مولانا مفتی سید پرویز مشرف صاحب نے جب سے اعتدال پسند اور روش خیال اسلام کا ڈال ڈالا ہے، ان تجدید پسندوں کو بھی مہیز ملی ہے اور سرکاری میڈیا اور حکمرانوں کی آنکھ کا اشارہ سمجھنے والے پرائیویٹ میڈیا نے ان حضرات کو ابھارنا شروع کیا ہوا ہے اور افسوس تو یہ ہے کہ روایتی ذہن سے قربت رکھنے والے مجید نظاری صاحب (اور ان کے ادارے) اور مجیب الرحمن شامی صاحب (اور ان کے اخبارات و جرائد) بھی اس میں اپنا حصہ ڈال رہے ہیں۔ مزید حیرانی بلکہ

افسوں کی بات یہ ہے کہ ان حضرات کو چیک کرنے اور انھیں ان کے غلط انفریات سے ٹوکنے اور ان کے نظریات پر پھیلنے والے فساد کا تدارک کرنے والے لوگ غافل پڑے ہیں۔ روایت علماء حسب عادت اپنے مدارس و مساجد میں بھی تان کر سور ہے ہیں۔ مشائخ اپنے مردوں میں مشغول ہیں اور اسکا لرزائی علمی غیر جانبداری اور رواداری کو پروان چڑھا رہے ہیں۔ لے دے کردم غنیمت ہے جناب مولانا زاہد الرشید صاحب کا جوان سے مجادلہ حسنہ کرتے رہتے ہیں، یا پھر ماہنامہ ”محدث“ کے حافظ عبدالرحمن مدینی صاحب ہیں جو جارحانہ انداز میں ان کا پیچھا کرتے ہیں۔ مسائل اور مباحث تو بہت ہیں لیکن اس نشست میں ہم ان سے صرف نظر کرتے ہوئے تجدید پسندی کے مرکزی موضوع اور اساسی فکر پر کچھ گفتگو کریں گے۔

مسئلہ تجدید کی اساس کیا ہے؟ اس کی فکری اساس یہ ہے کہ شارع حکیم نے یہ فیصلہ فرمادیا کہ نبوت محمدی کے بعد لوگوں کی رہنمائی کے لیے اب نبوت کے تسلسل کی ضرورت نہیں۔ چنانچہ اعلان کردیا کہ محمد صلی اللہ علیہ وسلم اللہ کے آخری رسول ہیں اور ان کے بعد کوئی نیا نبی نہیں آئے گا۔ (الاحزاب: ۳۳: ۲۰) اس کے باعد زمانے میں لوگوں کی ہدایت کے لیے اس نے یہ انتظام فرمایا کہ ایک تو یہ اعلان کردیا کہ محمد صلی اللہ علیہ وسلم قیامت تک آنے والی ساری نسلوں اور سارے علاقوں کے لیے نبی ہیں۔ (سبا: ۳۲: ۲۸) دوسرے اس نے کتاب (قرآن حکیم) کی حفاظت کا ذمہ خود لیا کہ یہ محفوظ رہے گی۔ (البجرج: ۹: ۱۵) تیرے اس نے امت محمدی کی یہ ڈیونی لگائی کہ ہدایت لوگوں تک پہنچانا اب اس کی ذمہ داری ہے۔ (البقرۃ: ۲: ۱۲۳) چوتھا یہ کہ ہدایت کی بنیادی باتیں تفصیل سے بتانے کے بعد اللہ تعالیٰ نے ان امور کی بھی نشان دہی فرمادی جو انسانوں کے لیے اس زمین میں صالح معاشرت کی بنیاد ہیں۔ (جیسے حدود، نکاح و طلاق اور راثت کے مسائل) اور اس کے اجتماعی معاملات میں (جیسے معیشت، معاشرت اور سیاست وغیرہ) جہاں تفصیلات کا پہلے سے تعین لوگوں کے لیے مشکلات کا سبب بن سکتا تھا (اور ویسے بھی خالق کا نبات یہ جانتا تھا کہ قرآن و سنت کی محدود نصوص قیامت تک پیدا ہونے والے احادیث و مسائل کے لیے کافی نہیں ہو سکتی تھیں) چنانچہ اس نے اپنی رحمت سے ان معاملات میں صرف پالیسی اور بنیادی اصول دینے کا اہتمام کیا اور تفصیلات کا تعین امت کے اہل علم اور مجتہدین پر چھوڑ دیا کہ وہ اپنے زمانے، علاقے اور حالات کی رعایت سے ان کا تعین کر لیں۔ یہ انتظامات دین اسلام اور شریعت محمدی کے دوام کے لیے کافی تھے اور ہیں۔

پہلے تین امور تو واضح ہیں، چوتھے کے لیے اہل علم اور ہمارے اسلاف نے ابتدائی تجدیبات کے بعد اس کے بھی تفصیلی تو اعد و ضوابط وضع کر لیے اور یوں اجتہاد کا ادارہ بھی منظم ہو گیا۔ یہ تو اعد و ضوابط اگرچہ انسانوں ہی کے وضع کر دہیں لیکن قرآن و سنت سے ماخوذ ہونے کے ساتھ وہ اتنے جامع اور وسیع انسانی تجدیبات کی کسوٹی پر باتنے آزمائے جا چکے ہیں کہ ان میں شاید ہی کسی کی بیشی کی ضرورت پڑ سکتی ہے۔ چنانچہ الشاطبی جیسا عبقری اور عالی فکر فقیہ بھی یہ کہنے پر

محبوب ہو گیا کہ اصول فقہ طبعی الدلالۃ ہیں۔ (الشاطبی، المواقفات فی اصول الشریعہ، ج اصل ۲۵۵ و مابعد (اردو ترجمہ) مرکز تحقیق، دیال سلگھر سٹ لاہوری، لاہور، ۱۹۹۳) پس اصولی لحاظ سے دیکھا جائے تو کوئی مسئلہ باقی نہیں رہتا اور ہر مسئلہ کے حل کامیکا نرم فکر اسلامی میں موجود ہے۔ زیادہ سے زیادہ یہ ہو سکتا ہے کہ کسی اجتہادی مسئلے میں اہل علم کا آپس میں اختلاف ہو جائے۔ تو ہوتا ہے، یہ کون سی بڑی بات ہے۔ سوچنے سمجھنے والے لوگوں کا آپس میں اختلاف تو ہوتا ہی رہتا ہے۔ ویسے امت نے صدیوں کے تجربات سے اس کا بھی حل نکال لیا اور امت کی ایک بہت بڑی اکثریت منتخب اجتہادی مکتب ہائے فکر سے مسلک ہو گئی (انہمار بعد، غیر مقلدین اور شیعہ) اور آج بھی مسلک ہے۔ تو یوں کسی مکملہ بڑے فکری انتشار سے بچنے کا بھی ایک مستحکم حل مل گیا۔ تو اب اصولی طور پر کوئی مسئلہ باقی نہیں، مسئلہ ہے تو صرف ہمارے رویوں کا کہ اعتدال کا راستہ چھوڑ کر کچھ لوگ تجدید کارویہ اختیار کر لیتے ہیں تو کچھ تجدید کا۔ تجدید کارویہ یہ ہے کہ کچھ لوگ اپنے اختیار کردہ اجتہادی مسلک کو میں دین سمجھنے لگتے ہیں اور اس کی حقانیت ثابت کرنے اور اس کی مدافعت میں اپنی زندگیاں لگا دیتے ہیں اور یہ سمجھتے ہیں کہ یہ حرف آخر اور حتمی ہے، ناقابل تغیر ہے اور اس میں کسی کمی بیش کی کوئی گنجائش نہیں۔ یہ رویہ لاریب غلط اور نقصان دہ ہے۔ اس سے مقاصد شریعت فوت ہوتے ہیں۔ دین اسلام ظاہر ہے کہ محض پوچھا پاٹ کی مناجات اور اخلاقی ہدایات کا مجموعہ نہیں، یہ تو زندگی گزارنے کا لائچ عمل ہے۔ توجب ہم اس تجدید کا شکار ہوتے ہیں تو ہم اس دین کو زندگی کے روایں دواں دھارے سے کاٹ دیتے ہیں اور اس سے کچھ نہ قبول کر لیتے ہیں۔ یہ گویا زندگی کے متحرک ریلے کے ساتھ عدم مطابقت اور اس کا ساتھ نہ دینا ہے جس کے نتیجے میں ظاہر ہے کہ زندگی کا متحرک ریلا آگے نکل جائے گا اور آپ کا دین پیچھے رہ جائے گا۔ یوں تجدید کارویہ اختیار کرنے والے لوگوں سے دین اور امت کو نقصان پہنچتا ہے۔

اس کے مقابلے میں تجدید کارویہ یہ ہے کہ کچھ لوگ دوسری قوموں اور تہذیبوں کے انکار و اعمال سے متاثر ہو جاتے ہیں، انھیں اپنے فکر و عمل سے اچھا اور اعلیٰ و برتر سمجھنے لگتے ہیں اور یہ کوشش کرنے لگتے ہیں کہ انھیں اسلامی لباس پہننا کر اختیار کر لیا جائے۔ یوں وہ اجتہاد کے نام پر غیر اسلامی انکار و اعمال کو گلے لگا لیتے ہیں اور اپنا اور اپنے دین کا نقصان کرتے ہیں۔ آج اسلام اور مسلمانوں کی صورت حال بڑی گھمگھیر ہے اور بڑے حصے، تدبیر و تحریف نگاہی کا تقاضا کرتی ہے۔ مسلمان جو اپنے دین سے تمکن کی وجہ سے اور اسے دنیا میں پھیلانے اور غالب کرنے کی دھن میں ایک ہزار سال تک دنیا پر چھائے رہے، پچھلی تین صدیوں میں کمزور اور مغلوب ہو گئے ہیں۔ اس دوران میں مغربی قویں اپنے نظریہ حیات (سیکولرزم، ہیومنزم، لبرلزم، میٹریازم وغیرہ جن کا مطلب ہے اجتماعی زندگی میں اللہ کی احتجاری کا انکار اور اپنی عقل اور اپنی مرضی سے زندگی گزارنا، دنیا کی زندگی کو ہی سب کچھ سمجھنا، آخرت سے صرف نظر کرنا اور اللہ کی ہدایت کو جانے کے لیے اس کے فرستادہ شخص کی غیر مشروط اطاعت نہ کرنا، گویا تو حید، رسالت، آخرت اور آسمانی

دین کا صریح انکار) سے مستحکم و بسیگی کے نتیجے میں دنیا میں ترقی کر گئی۔ چونکہ وہ مسلمانوں سے مغلوب ہوئی تھیں، لہذا انہوں نے انتقاماً مسلمانوں کے علاقوں کو فتح کیا، انھیں کچلا، غلام بنایا، ان پر ظلم ڈھانے اور آن بھی وہ اسلام دشمنی کی روشن پر گام زن ہیں۔ چونکہ وہ جانتے ہیں کہ مسلمانوں کی قوت و شوکت کی بجائی ان کے دین سے تمسک میں پوشیدہ ہے، اس لیے مجبوراً مسلم ممالک کو آزادی دینے کے باوجود وہ ہر ایسا ہتھیںدا اختیار کر رہی ہیں جن سے مسلمان اپنے دین سے حقیقی و بسیگی اختیار نہ کر سکیں۔ ظاہر ہے انھیں نماز روزے وغیرہ سے پر خاش نہیں، لیکن وہ اسلام کو بحیثیت ایک نظریہ حیات اور نظام حیات اور بطور ایک منفرد و مستقل تہذیب کے قبول کرنے کو تiar نہیں۔ ان حالات میں مسلم امام کے اہل علم و فکر کا بنیادی کام یہ ہے کہ وہ فکری استقلال کی روشن اختیار کریں، اپنے اصولوں پر تحقیق سے جنم رہیں اور یہ جد و جہد کریں کہ امت دوبارہ اپنے دین سے جڑ جائے اور اس کے تقاضوں کو مکاحفہ پورا کرنے لگے۔ یہ ہے کرنے کا اصل کام اور نجات کا راستہ۔ اس کے برعکس دین کے وہ داعی اور علم بردار جو منفعل اور مرعوب ذہن کے مالک ہیں، وہ اپنی کوتاہ فکری سے یہ سمجھتے ہیں کہ مغربی تہذیب کی بالادستی کی وجہ اس کی خوبیاں اور اچھائیاں ہیں، لہذا وہ یہ چاہتے ہیں کہ ان کی قوم میں بھی یہ اچھائیاں پیدا ہو جائیں اور وہ دنیا میں ترقی کرنے لگے۔ اس کے لیے وہ یہ طریقہ اختیار کرتے ہیں کہ قرآن و سنت کی نصوص کی ایسی تاویل و تشریع اور تعبیر کرتے ہیں کہ مغربی فکر و عمل مسلمانوں کے لیے قابل قول ہو جائے اور اجتماعی معاملات کی تفصیلات کے تعین کے لیے شریعت نے اجتہاد کا جود و رازہ کھلا رکھا ہے، اسے اس طرح استعمال کرتے ہیں کہ مغربی فکر و عمل اور اس کے ادراوں کو اسلام میں امپورٹ کر لیا جائے۔ ظاہر ہے تجدید اسلام کا یہ منجع اگر نیک نیتی سے اپنایا جائے تو یہ گمراہی ہے اور اگر ذاتی مفاد کے لیے اپنایا جائے تو یہ اسلام اور مسلمانوں سے غداری ہے۔ اس کی بدترین مثال غلام احمد قادری کی ہے جس نے استعمار کی فتحی جہاد کی ضرورت پوری کرنے کے لیے جعلی نبوت کا ڈھونگ رچایا۔ باقی متعدد دین بھی اسی راہ کے راہی ہیں، لیکن مرزا غلام احمد جیسی اوپھی اڑان، ظاہر ہے، ہر ایک کے بس کی بات نہیں۔

## کچھ فکری کی اساس

مجد دین عصر حاضر کی کچھ نظری کی بنیادی وجہ یہ ہے کہ وہ اس بات کو نہیں سمجھ سکے کہ مسلمانوں کے زوال کی اصل وجہ کیا ہے اور وہ کس طرح زوال کے اس گرداب سے نکل سکتے ہیں۔ اسی طرح وہ بھی نہیں سمجھ سکے کہ مغرب کے عروج کی اصل وجہ کیا ہے۔ وہ یہ سمجھتے ہیں کہ مغرب کے عروج کی وجہ اس کی سائنس و تکنالوجی میں ترقی ہے، اس کا انفع اور اصلاح ہونا ہے اور اس میں بعض انسانی خوبیوں (اتحاد، محنت، تنظیم، پلانگ، استقراری منجع اور رسیرچ وغیرہ) کا ہونا ہے، لہذا مسلمان بھی اگر ترقی کرنا چاہتے ہیں تو اس کی واحد صورت یہی ہے کہ وہ مغربی تہذیب کے ان خصائص کی پیروی

کریں۔ یوں وہ اپنے خمیر اور شعور کو مطمئن کرتے ہیں کہ وہ اسلام کی تعبیر نو اور اجتہاد کے ذریعے اگر مغربی تہذیب اور اس کے اصولوں کو مسلمانوں کے لیے قابل قبول بنانے کی کوشش کرتے ہیں تو وہ کوئی غلط کام نہیں کرتے بلکہ مفید اور اچھا کام کرتے ہیں، حالانکہ یہ سارا تصور ہی سراب پر ہے اور غلط خوبیوں کا پلندہ ہے۔ اصل بات یہ ہے کہ یہ لوگ دنیا میں قوموں کے عروج و زوال کے فلسفے کو سمجھتے نہیں سکتے۔

دنیا میں قوموں کے عروج و زوال کا صحیح اور اسلامی فلسفہ یہ ہے کہ اللہ نے یہ دنیا دارالاسباب بنائی ہے اور جو فرد اور قوم بھی اس باب دنیا فراہم کرنے پر زیادہ بہتر طور پر اللہ کی دی ہوئی صلاحیتوں کو استعمال کرتی ہے، وہ ایسا نہ کرنے والوں سے آگے کھل جاتی ہے۔ اس کا کسی کے دینی موقف کے صحیح یا غلط ہونے سے کوئی تعلق نہیں۔ دیکھیے، اللہ ان کو بھی رزق دیتا ہے جو اسے مانتے اور اس کی عبادت کرتے ہیں اور ان کو بھی رزق دیتا ہے جو اس کا انکار کرتے اور اسے گالیاں دیتے ہیں۔ ایک تہجد گزار مسلمان اگر اپنی دکان وقت پر نہیں کھولتا، اس کے پاس سامان تجارت کم ہے اور گاہوں سے درشتی سے پیش آتا ہے تو اس کی دکان فیل ہو جائے گی۔ اور اس کے برعکس ایک بت پرست ہندو اگر اپنی دکان وقت پر کھولتا ہے، اس کے پاس سامان وافر ہے اور وہ گاہوں سے خوش اخلاقی سے پیش آتا ہے تو اس کی دکان خوب چلے گی، لیکن اس سے یہ نتیجہ اخذ کرنا غلط ہو گا کہ اس مسلمان کو ہندو بن جانا چاہیے یا ہندووں کی اور ہندو مت کی پیروی شروع کر دینی چاہیے، کیونکہ خود اس مسلمان کا اپنادین اس سے تقاضا کرتا ہے کہ وہ خوش اخلاق ہو، وہ وقت کی پابندی کرے اور جو کام بھی کرے، بہترین انداز میں کرے۔ لہذا ایسے مسلمان کو یہ کہنا چاہیے کہ اگر تم کامیاب دکاندار بننا چاہتے ہو تو اپنے دینی اصولوں کی پیروی کر دو نہ کہ یہ کہنا چاہیے کہ تم ہندووں کی، ان کے اصولوں کی اور ان کی تہذیب کی پیروی کرو۔ اسی مثال کو آپ مغرب اور مغربی تہذیب پر منطبق کر لیں تو آپ سمجھ لیں گے کہ مسلمانوں کو دنیوی ترقی کے لیے مغرب کی اور اس کی بعض خوبیوں کی طرف دعوت دینا کس طرح غلط ہے۔

جبات سمجھنے کی ہے، وہ یہ ہے کہ کسی قوم کی دنیوی ترقی کا تعلق اس کے اختیار کردہ نظریہ حیات دین کے سچایا جھوٹا ہونے سے نہیں ہوتا بلکہ اس بات سے ہوتا ہے کہ وہ قوم جس نظریہ حیات پر ایمان لائی ہے (یا اس کا دعویٰ کرتی ہے) وہ کتنی شدت اور اخلاص سے اس سے عملاء وابستہ ہے۔ اگر وہ ہوتا اس کے اندر وہ معروضی انسانی خوبیاں پیدا ہو جائیں گی جو دنیوی ترقی کا سبب بنتی ہیں (جیسے منت، تنظیم، پابندی قانون، اتحاد، ایثار، تحقیق وغیرہ) اور اگر وہ نہ ہوں تو اس میں وہ خوبیاں پیدا نہ ہوں گی۔ مسلمان جب تک اخلاص اور شدت سے اپنے دین سے وابستہ رہے، ان میں وہ خوبیاں پیدا ہو گئیں جو دنیوی ترقی کے لیے ضروری ہیں اور جب ان کی یہ وابستگی کمزور ہو گئی تو ان میں وہ خوبیاں بھی ناپید ہو گئیں اور وہ کمزور و مصلحت ہو کر مغربی قوموں کے غلام بن گئے جو اپنے نظریہ حیات (سیکولرزم، ہیونزم وغیرہ) پر اخلاص اور شدت سے عمل پیرا تھے اور وہ میں وہ معروضی خوبیاں پیدا ہو گئیں جو دنیوی ترقی کے لیے مطلوب ہیں۔

سطور بالا میں جس حقیقت کی طرف اشارہ کیا گیا ہے، اس کا منطقی نتیجہ یہ ہے کہ مسلمان اہل مغرب اور مغربی تہذیب کی پیروی کر کے ترقی نہیں کر سکتے، کیونکہ ان کا نظریہ حیات اہل مغرب کے نظریہ حیات کے بالکل الٹ ہے (مسلمان تو حیدر، رسالت اور آخوت پر یقین رکھتے ہیں، جبکہ اہل مغرب سیکولرزم، ہیومنزم، لبرلزم وغیرہ پر جو کہ اسلامی اصولوں کے بالکل متضاد ہیں)۔ لہذا اگر وہ اپنے نظریہ حیات کو چھوڑ کر مغرب کے نظریہ حیات پر چلیں گے تو ان میں ہرگز وہ معنوں انسانی اوصاف پیدا نہیں ہوں گے جو دنیوی ترقی کے لیے ضروری ہیں بلکہ اس اجتماع ضد دین کا لازمی نتیجہ فکری انتشار اور ہنی پر آگندگی کی صورت میں نکلا گا جس سے ان کی خصیصت مزید ڈوٹ پھوٹ کا شکار ہو کر بکھر جائے گی اور وہ قدر ذات سے نکلنے کے بجائے مزید اس میں دھستے چلے جائیں گے۔ اور اگر ایک لمحے کے لیے اس نامکن بات کو صحیح فرض بھی کر لیا جائے کہ مسلمان مغربی تہذیب کی پیروی کر کے دنیوی ترقی کر سکتے ہیں تو یہ دیکھیے کہ مغرب کے پیش نظر صرف دنیا ہے (ظاہر ہے کہ سیکولرزم، لبرلزم، میٹریالیزم وغیرہ آخوت کے تصور پر نہیں) اور آخوت تو ان کے پیش نظر ہے ہی نہیں، تو کیا مسلمانوں کے لیے یہ ممکن ہے کہ وہ دنیوی ترقی کے ایک ایسے ماؤل کی پیروی کریں جس کے نتیجے میں ان کی آخوت بر باد ہو جائے؟ ظاہر بات ہے کہ کمزور سے کمزور ایمان کا حامل مسلمان بھی اس بات کو برداشت نہیں کر سکتا، لہذا عقل و منطق کے ہر تقاضے کی رو سے مسلمانوں کو مغرب اور مغربی تہذیب کی پیروی نہیں کرنی چاہیے۔ (اس بحث کے تفصیلی مطالعے کے لیے دیکھیے ہماری کتاب ”مسلم نشاة ثانیہ۔ اساس اور لائچہ عمل“، مطبوعہ کتاب سرائے، اردو بازار لاہور)

لہذا وہ علماء اور اسکالرز صریح غلطی پر ہیں جو مسلمانوں کو مغربی تہذیب کے اچھے اصولوں کی پیروی کا مشورہ دیتے ہیں یا اسلام کی ایسی تاویل و تعبیر کرتے ہیں جس سے وہ مغربی اصولوں کے مطابق ہو جائے یا اجتہاد کے نام پر مغربی تصورات اور اداروں کو مسلمانوں میں رانج کرنا چاہتے ہیں۔ دراصل یہ فاتح اور غالب مغربی تہذیب کا جادو ہے جو ان کے سرچڑھ کر بول رہا ہے اور وہ اپنی فکری مروعیت کو دانش کے ملیع میں چھپا کر مسلمانوں کے سامنے پیش کر رہے ہیں۔ یہ اسکالرز بھول جاتے ہیں کہ اسلام کی دانش ابدی اور سرمدی ہے اور غیر حقیقی دانش وقق طور پر اپنی چھب دکھا کر تاریخ کے سفر میں گم ہو جاتی ہیں۔ اعتزال کا غلغله کس زور سے اٹھا تھا لیکن وہ کتنی دیر چل سکا؟ میں اسٹریم اسلام یا جمہور اہل سنت کا اسلام معززلہ سے پہلے بھی موجود تھا، ان کے بعد بھی موجود رہا، الحمد للہ آج بھی موجود ہے اور ان شاء اللہ آئندہ بھی موجود رہے گا لیکن معززلہ آج کہاں ہیں؟ ابھی کل تک ہمارے دیکھتے اشتراکیت کا طلبی بولتا تھا اور کتنے بڑے بڑے علماء اور اسکالرز تھے جو اسلام کی تعبیر و تشریع اشتراکی اصولوں کے مطابق کرتے تھے اور سو شلزم کو عین اسلام ثابت کرتے تھے۔ آج وہ کہاں ہیں اور ان کی دانش کہاں ہے؟ کہیں حال مغربی تہذیب کا ہے۔ وہ اسکالرز جو آج مغربی تہذیب سے مرعوب ہو کر اسلام کی تعبیر و تاویل کر رہے ہیں، ان کی سطحی سوچ کا مہتاب جلد غروب ہو جائے گا کیونکہ

مغربی تہذیب کی جھوٹی ملکع کاری زیادہ دیر چلنے کی نہیں۔ یہ زیادہ سے زیادہ دس، بیس، پچاس، چلیے سو برس اور چل جائے گی۔ خود مغربی دانش ورکہ رہے ہیں کہ یہ زیادہ سے زیادہ سوال اور نکالے گی۔ (Samuel P. Huntington: Clash of Civilization & Remaking of World Order, Simon & Scuster, New York, 1997)

تاریخ پوڈکھر جائے گا جیسے کہ کیونز کا بکھرا۔ اس وقت یہ دانش ورکیا کریں گے اور کیا کہیں گے؟ ان کی حالت تو یہ ہے کہ ڈارونزم اور ارتقا کو خود مغربی اہل علم اور سائنس دان رکر چکے ہیں، لیکن یہ بزرگ ہم آج بھی نظر یہ ارتقا کو صحیح ثابت کرنے کے لیے قرآن و سنت سے دلائل پیش کرتے ہیں۔ یہ ”عقربی“ نہیں سوچتے کہ مغربی دانش کا سورج غروب ہو جائے گا لیکن اسلام کی دانش مندی کا سورج ہمیشہ چمکتا رہے گا کیونکہ وہ وی پرمی ہے نہ کہ محدود انسانی عقل اور اس کے محدود تجربات پر۔

ہم تجدید کی مدد کرتے ہیں، ہم حریت فکر کی حمایت کرتے ہیں، ہم اجتہاد کے حامی ہیں، ہم روشن خیالی کے قائل ہیں، ہم جدت کو سراہتے ہیں، ہم ترقی کے خواہاں ہیں، دوسرا قوموں سے محتاط استفادے میں بھی کوئی حرج نہیں، یہ سب ہونا چاہیے لیکن اسلام کے فکری دائرے کے اندر رہتے ہوئے، فکری استقلال کے ساتھ، میں اسٹریم اسلام پر چلتے ہوئے، کسی غیر اسلامی فکر اور تہذیب سے مرغوب ہوئے بغیر اور تجدید سے بچتے ہوئے۔ یہی اعتدال کا راستہ ہے۔ تجدید اور تجدید کا راستہ خلط ہے اور بتاہی کا راستہ ہے۔

### تجدد پسندوں کا طریق کار

اس بحث کو سیئنے سے پہلے ضروری محسوس ہوتا ہے کہ تجدید پسندوں کی حکمت علی اور ان کے طریق کا رپر کھڑو شنی ڈال دی جائے تاکہ ان کو پیچا نہیں میں آسانی رہے۔ ان کی حکمت عملی کے اہم نکات یہ ہیں:

- ۱- قرآن حکیم پر زور دیا جائے لیکن اس طرح کہ جس ہستی پر قرآن نازل ہوا تھا اور جس کے ذمے اس کی تبیین تھی، دین میں اس کے کردار اور اس کی تبیین (حدیث و سنت) دونوں کو اہمیت نہ دی جائے (گویا یہ عقل اور گ اس بات کو نہیں سمجھ سکے کہ یہ امت آج اگر زندہ اور مخدع ہے تو صرف محبت رسول کے صدقے۔ فداہ ابی و امی اللہ علیہ وسلم)

- ۲- حدیث و سنت کو بے اعتبار ٹھہرایا جائے۔ اس کے لیے جو دلائل دیے جاتے ہیں، وہ پچھاں طرح کے ہوتے ہیں: احادیث اکثر وضی ہیں اور عجی سازش۔ یہ بہت تاثیر سے مدون ہوئیں لہذا قبل اعتماد نہیں۔ بہت سی احادیث قرآن حکیم کے خلاف ہیں۔ متواتر احادیث گنتی کی ہیں اور اکثر حدیثیں آحاد ہیں اور آحاد حدیثیں ظنی الدلالۃ ہوتی

- ہیں۔ احادیث اس زمانے کے حالات کے مطابق تھیں۔ اب حالات بدل گئے ہیں۔ حدیث و سنت میں فرق ہے۔ حدیثیں آزاد ہیں اور ناقابل اعتماد، صرف وہ چند سننیں قبل اعتماد ہیں جو تعامل امت سے ثابت ہوتی ہیں، وغیرہ۔
- ۳۔ مغرب اس لیے غالب ہے کہ نفع اور صالح ہے، الہدا و خلافت ارضی کا حق دار ہے۔
  - ۴۔ مغرب نے اسلامی اصول اپنالیے ہیں، اس لیے وہ غالب اور بالادست ہے۔
  - ۵۔ اہل مغرب سے ہمیں مفاهیم اختیار کرنی چاہیے کیونکہ وہ اہل کتاب ہیں، آخر حضرت عیسیٰ اور حضرت موسیٰ ہمارے بھی تو پیغمبر ہیں۔
  - ۶۔ مغرب نے جن اصولوں پر عمل کر کے دنیا میں ترقی کی ہے، ان کی پیروی کر کے ہمیں بھی ترقی کرنی چاہیے۔
  - ۷۔ ملک کی تحریک اور اس کو گالی دینا، کیونکہ ان کے نزدیک وہ مسلمانوں میں ساری خرابیوں کی جڑ ہے اور مسلم معاشرے سے اس کا خاتمه اور اس کو غیر موثر کرنا ضروری ہے۔
  - ۸۔ مسلمان اگر اپنے علاقے کا دفاع کریں تو بھی اسے جہاد نہ سمجھنا اور دہشت گردی قرار دینا۔
  - ۹۔ مغرب کی ریاستی دہشت گردی کو صحیح ثابت کرنے کے لیے دلائل دینا اور جواز تراشنا۔
  - ۱۰۔ اسلاف کی بے ادبی۔
  - ۱۱۔ اجتماع کا انکار۔
  - ۱۲۔ تقید کی نہ ملت۔
  - ۱۳۔ مغرب سے متاثر جو تنظیمیں مسلم معاشرے میں آزادی نسوان کی تحریک چلا رہی ہیں، ان کی حمایت کرنا۔
  - ۱۴۔ مغربی لاکف اسٹائل کا دفاع کرنا مشلاً دو پڑی کی کوئی شرعی حیثیت نہیں، کوٹ پتاون اور کلغانی وغیرہ پہنچے میں کوئی حرجنیہ نہیں۔
  - ۱۵۔ مغربی تصورات اور اداروں کی حمایت کرنا، جیسے جمہوریت، آزادی، رواداری، عدل، نیادی حقوق اور حریت گلو وغیرہ، حالانکہ ان امور کے مغربی تصور اور اسلامی تصور میں زمین و آسمان کا فرق ہے۔
  - ۱۶۔ بے دین مسلم حکمرانوں کی حمایت کرنا۔
  - ۱۷۔ قوم پرست اور سیکولر سیاسی جماعتوں، تنظیموں اور اداروں کی حمایت کرنا۔
  - ۱۸۔ ملک میں قائم دینی اداروں کی ترقیص اور ان پر تقدیم، جیسے شرعی عدالت، حدود قوانین اور نظریاتی کونسل وغیرہ۔
  - ۱۹۔ تصوف کے غیر اسلامی رسوم و رواج اور افکار و اعمال کی حمایت کرنا۔
  - ۲۰۔ دعوت دین کے ایک ایسے تصور کی حمایت جو مفہومت، مسکنی اور گوسندری پر مبنی ہو اور جس میں عزیت، نبی عن انہکر، جہاد، نفاذ دین اور غلبہ اسلام کا ذکر نہ ہو۔

- ۲۲۔ مسلمانوں کے زوال کی وجہ ان کا مادی احتطاط ہے۔
- ۲۳۔ شریعت پر عمل کیا جائے اور فقہ کو چھوڑ دیا جائے۔
- ۲۴۔ خاندانی منصوبہ بندی کی حمایت۔
- ۲۵۔ قربانی دینے کے بجائے اس کے پیسے غریبوں کو دے دیے جائیں۔
- ۲۶۔ عورتوں کی آزادی، مساوات، بے پردگی اور مردوں کے ساتھ کام کرنے کی حمایت۔
- ۲۷۔ عقلیت پسندی بلکہ عقل پرستی۔
- ۲۸۔ لغت اور بائبل کو سنت پر ترجیح دینا۔
- ۲۹۔ موسیقی اور گانے بجانے کی حمایت بلکہ اس پر عمل۔
- خلاصہ یہ کہ ہمیں تجدید اور تجدید کاراستہ چھوڑ کر اعتدال کاراستہ اپنا ناچاہیے۔ ہمیں اسلام کو جدید بنانے کی ضرورت نہیں بلکہ ”اللہ الاسلام من جدید“ کی ضرورت ہے۔

الشرعیہ اکادمی، گوجرانوالہ میں

دینی مدارس کے اساتذہ و طلبہ کے لیے

## انگلش لینگوچ اور کمپیوٹر ٹریننگ

کے شارٹ کورسز میں داخلہ جاری ہے

معلومات کے لیے رابطہ قائم کریں

000000000000

مولانا حافظ محمد یوسف (ناظم)

الشرعیہ اکادمی، ہائی کالونی، انگلنگی والا گوجرانوالہ۔ فون 4271741